

İncə ruhlu xanımların axşamı

Beynəlxalq Muğam Mərkəzində (BMM) əlvan bir çələng halında təqdim olunan “İncə sənət” adlı proqramda şair, nasir, musiqiçi və rəssam qadınların yaradıcılıq nümunələri təqdim olunub.



Qonaqlar əvvəlcə BMM-nin foyesində istedadlı rəssam Mehriban Şəmsədinskayanın daxili aləminin rəngarəngliyini, ecazkarlığını əks etdirən əsərləri ilə tanış olublar. Sonra şeir, musiqi hekayətlərinə meydan verilib. P.İ.Çaykovski adına Moskva Dövlət Konservatoriyasının məzunu Nazxanım Dadaşova (piano), Əməkdar artist Ceyla Seyidova (skripka), YARAT Müasir İncəsənət Mə-

kanını təmsil edən söz ustası Ülviyyə Axundova duyğu və düşüncələrini bölüşüblər.

Yüksək vokal diapazonu – soprano səslə Nigar Cəfərova, Elnarə Məmmədova və Gülsüm Xəlilova fərqli ifaları ilə Avropa və Azərbaycan bəstəkarlarının əsərlərini təqdim edərək seyrçilərə unudulmaz anlar bəxş ediblər.

XQ